

## REGOLAMENT TAL-KUMMISSJONI (KE) Nru 365/2008

tat-23 ta' April 2008

li jadotta l-programm ta' moduli *ad hoc*, li jkopri s-snin 2010, 2011 u 2012, għall-istharrig kampjun dwar il-forza tax-xogħol stipulat bir-Regolament tal-Kunsill (KE) Nru 577/98

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

attiva tal-persuni b'dizabbiltajiet għandu jiġi sorveljat. Għalhekk, din l-informazzjoni għandha tingabar permezz tal-modulu *ad hoc* għall-2011.

Wara li kkunsidrat it-Trattat li jstabilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 577/98 tad-9 ta' Marzu 1998 dwar l-organizzazzjoni ta' stharrig kampjun dwar il-forza tax-xogħol fil-Komunità<sup>(1)</sup>, b'mod partikolari l-Artikolu 4(2) tiegħu,

Billi:

- (1) B'konformità ma' l-Artikolu 4(2) tar-Regolament (KE) Nru 577/98, jehtieg li jkunu speċifikati l-elementi tal-programm ta' moduli *ad hoc* li jkopri s-snin 2010, 2011 u 2012.
- (2) Il-Linjigwida dwar ix-Xogħol (2005-2008) adottati bid-Deciżjoni tal-Kunsill 2005/600/KE<sup>(2)</sup>, "Pjan dwar l-ugwaljanza bejn l-irġiel u n-nisa"<sup>(3)</sup> tal-Kummissjoni Ewropea u l-Patt Ewropew għall-Ugwaljanza bejn is-Sessi<sup>(4)</sup> jinkoraġġixxu lill-Istati Membri biex jieħdu miżuri biex jipromwovu bilanċ aħjar tal-hajja tax-xogħol għal kulhadd f'termini ta' kura tat-tfal, facilitajiet tal-kura għal dipendenti oħra u promozzjoni tal-granet frank tal-ġenituri kemm għan-nisa kif ukoll għall-irġiel. Għalhekk, biex jitkejjel l-impatt tal-politiki riċenti f'dan il-qasam, ikun essenzjali li tingabar l-informazzjoni rilevanti kollha bil-modulu *ad hoc* ta' l-2010.
- (3) Ir-Riżoluzzjoni tal-Kunsill tas-17 ta' Ġunju 1999 dwar l-opportunitajiet indaqs għall-persuni bid-dizabbiltajiet<sup>(5)</sup> tirreferi għall-bżonn ta' sett ta' *data* komprensiva u komparabbli dwar is-sitwazzjoni tas-suq tax-xogħol ta' persuni b'dizabbiltà. Aktar minn hekk, il-Pjan ta' Azzjoni tal-Kummissjoni Ewropea dwar l-opportunitajiet indaqs għall-persuni b'dizabbiltajiet<sup>(6)</sup>, li jiffoka fuq inkluzjoni

- (4) Hemm il-bżonn ta' sett ta' *data* shiha u komparabbli dwar it-tranzizzjonijiet mix-xogħol għall-irtirar sabiex jiġi osservat il-progress lejn l-għanijiet komuni ta' l-Istrategija ta' l-Impjiegi tal-Komunità u tal-metodu miftuh ta' koordinazzjoni fil-qasam tal-pensjonijiet li gie mibdi mill-Kunsill Ewropew ta' Laeken f'Diċembru 2001. Iż-żewġ proċessi jidentifikaw il-promozzjoni ta' xjuħija attiva u t-titwil tal-hajja tax-xogħol bħala prijoritajiet għall-azzjoni. Għalhekk, l-informazzjoni dwar is-sitwazzjoni tas-suq tax-xogħol ta' haddiema akbar fl-età u l-fatturi ewlenin li jinfluwenzaw il-partecipazzjoni tagħhom fis-suq tax-xogħol u t-tranzizzjonijiet għandha tingabar permezz tal-modulu *ad hoc* ta' l-2012.
- (5) Ir-Regolament tal-Kummissjoni (KE) Nru 430/2005 tal-15 ta' Marzu 2005 li jimplementa r-Regolament tal-Kunsill (KE) Nru 577/98 dwar l-organizzazzjoni ta' stharrig kampjun dwar il-forza tax-xogħol fil-Komunità li jirrigwarda l-kodifikazzjoni li għandha tintuża għat-trażmissjoni tad-*data* mill-2006 'l quddiem u l-użu ta' sotto-kampjun għall-ġbir ta' *data* dwar il-varjabbli strutturali<sup>(7)</sup> jistabilixxi l-karatteristiċi tal-kampjun li jrid jintuża għall-ġbir ta' l-informazzjoni dwar moduli *ad hoc*.
- (6) Il-miżuri previsiti f'dan ir-Regolament huma konformi ma' l-opinjoni tal-Kumitat tal-Programm Statistiku mwaqqaf bid-Deciżjoni tal-Kunsill 89/382/KEE, Euratom<sup>(8)</sup>,

ADOTTAT DAN IR-REGOLAMENT:

## Artikolu 1

Il-programm ta' moduli *ad hoc* għall-istharrig kampjun dwar il-forza tax-xogħol, li jkopri s-snin 2010, 2011 u 2012, kif stabbilit fl-Anness, huwa b'dan adottat.

<sup>(1)</sup> ĠU L 77, 14.3.1998, p. 3. Ir-Regolament kif emendat l-aħhar bir-Regolament (KE) Nru 1372/2007 tal-Parlament Ewropew u tal-Kunsill (ĠU L 315, 3.12.2007, p. 42).

<sup>(2)</sup> ĠU L 205, 6.8.2005, p. 21.

<sup>(3)</sup> Adottat fl-1.3.2006, COM(2006) 92 finali.

<sup>(4)</sup> Il-Konkluzjonijiet tal-Presidenza tal-Kunsill Ewropew ta' Brussell tat-23-24 ta' Marzu 2006.

<sup>(5)</sup> ĠU C 186, 2.7.1999, p. 3.

<sup>(6)</sup> COM(2003) 650.

<sup>(7)</sup> ĠU L 71, 17.3.2005, p. 36. Ir-Regolament kif emendat l-aħhar bir-Regolament (KE) Nru 973/2007 (ĠU L 216, 21.8.2007, p. 10).

<sup>(8)</sup> ĠU L 181, 28.6.1989, p. 47.

*Artikolu 2*

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 23 ta' April 2008.

*Għall-Kummissjoni*  
Joaquín ALMUNIA  
*Membri tal-Kummissjoni*

---

## ANNEX

**STHARRIĠ TAL-FORZA TAX-XOGHOL**  
**Programm fuq firxa ta' snin ta' moduli ad hoc.****1. RIKONĊILJAZZJONI BEJN IX-XOGHOL U L-HAJJA TAL-FAMILJA**

*Listi ta' varjabbli:* li għandhom ikunu definiti qabel Diċembru 2008

*Perjodu ta' referenza:* 2010.

*L-Istati Membri u r-reġjuni konċernati:* Kollha.

*Kampjun:* Il-kampjun għandu jissodisfa l-kundizzjonijiet ta' l-Anness I, punt 4 tar-Regolament tal-Kummissjoni (KE) Nru 430/2005.

*Trażmissjoni tar-riżultati:* qabel il-31 ta' Marzu 2011.

**2. IMPJIEG TA' NIES B'DIŻABILITÀ**

*Listi ta' varjabbli:* li għandhom ikunu definiti qabel Diċembru 2009.

*Perjodu ta' referenza:* 2011.

*L-Istati Membri u r-reġjuni konċernati:* Kollha.

*Kampjun:* Il-kampjun għandu jissodisfa l-kundizzjonijiet ta' l-Anness I, punt 4 tar-Regolament tal-Kummissjoni (KE) Nru 430/2005.

*Trażmissjoni tar-riżultati:* qabel il-31 ta' Marzu 2012.

**3. TRANŻIZZJONI MIX-XOGHOL GHALL-IRTIRAR**

*Listi ta' varjabbli:* li għandhom ikunu definiti qabel Diċembru 2010.

*Perjodu ta' referenza:* 2012.

*L-Istati Membri u r-reġjuni konċernati:* Kollha.

*Kampjun:* Il-kampjun għandu jissodisfa l-kundizzjonijiet ta' l-Anness I, punt 4 tar-Regolament tal-Kummissjoni (KE) Nru 430/2005.

*Trażmissjoni tar-riżultati:* qabel il-31 ta' Marzu 2013.

---